



3 Евангелля св. Мацвея

Езус раскажаў сваім вучням гэтую прыпавесць: «Валадарства Нябеснае падобнае да гаспадара дому, які выйшаў на світанні наняць работнікаў у вінаграднік свой.

Дамовіўшыся з работнікамі па дынару за дзень, ён паслаў іх у вінаграднік свой.

Пасля ён выйшаў каля трэцяй гадзіны і, убачыўшы іншых, якія стаялі на рынку без працы, сказаў ім: «Ідзіце і вы ў вінаграднік мой, і я справядліва заплачу вам». Яны пайшлі. Зноў выйшаўшы каля шостаў і дзевятай гадзіны, зрабіў тое самае.

Выйшаўшы каля адзінаццатай гадзіны, ён знайшоў іншых, якія стаялі без працы, і сказаў ім: «Чаму вы стаіце тут цэлы дзень без працы?» Яны казалі яму: «Нас ніхто не наняў». Ён кажа ім: «Ідзіце і вы ў вінаграднік».

Калі ж настаў вечар, гаспадар вінаградніку сказаў свайму эканому: «Пакліч работнікаў і заплаці, пачаўшы з апошніх да першых». І тыя, хто прыйшоў каля адзінаццатай гадзіны, атрымалі па дынары. Тыя, што прыйшлі першымі, думалі, што атрымаюць больш, але яны таксама атрымалі па дынары. Узяўшы, яны пачалі наракаць на гаспадара». †

Мц 20, 1-16а

Няёмкая шчодрасць нашага Пана

Чаму яны наракалі? Бо не зразумелі, што не столькі выкананая праца, колькі сам факт працы ў вінаградніку ўжо сам па сабе з'яўляецца чымсьці вялікім. Таму Пан не разрознівае першых і апошніх. На жаль, прэтэнзіі з прытчы і сэння існуюць сярод хрысціян: я знаходжуся ў Касцёле, живу паводле Божых заповедзей, а жывецца мне значна горш, чым суседу, які ў справе веры – поўная мая супрацьлегласць. Зрэшты ўзнагарода, хоць яна вымяраецца людскімі крытэрыямі, паходзіць з іншай скарбніцы. А гэта не падлягае меркам, якія ўжывае чалавек. Якая можа быць парада, каб не адчуваць сябе падманутым? Уважліва прыглядзецца да атрыманага "дынара". Калі мы зразумеем яго каштоўнасць, сэрца напоўніцца ўдзячнасцю. І задавальненнем, што мы працавалі ў гаспадара, так шчодрага да ўсіх.

Кс. Яраслаў Грынашкевіч